

እልመክኑን

እልመክኑን ቋንቋ ግሪክ ኮይኑ ትርጓሜኡ ኸአ **ሕቡእ ኣምላኽ ወረደ ወገኑ ኣብ ርእሲኡ ተንሲኦም ሰቐልዎ** ማለት እዩ። ንምሉእ ትሕዝቶ መጽሐፈ ስንክሳር ዘ ወርሐ 6 ጥቅምት ንመልከት።

ብድኹም ዓቕምና ኸአ ብሕጽር ዝበለ ከምዚ ዝስዕብ ይመስል፡-

6 ጥቅምቲ ናይ ሃገረ ኣቴና ኤጲስ ቆጶስ ቅዱስ ኣቦ ኣባ ዲዮናስዮስ ብሰማእትነት ዝግረፍሉዮ። እዞም ኣቦ ኣብ ኣቴና ብፍልጠት ሓለቓ ናይቶም ፈላጣት እዩ! ሃዋርያ ጳውሎስ ን ኣቴና ምስኣተወ ኸአ ትምህርቲ ሃይማኖት ምሃሩ ኣጥሚቐ ኤጲስቆጶስ ሸሞ፡ ብዙሕ ድርሳናት ደረሰ ሓደ ካብኡ ኣብ ዓርቢ ስቕለት ዝንበብ ብዛዕባ ስቕለት ጎይታና ኢየሱስ ክርስቶስ ዝደረሰዮ።

እዚ ቅዱስ ኣቦ ግሪክ ብፍልጠት ተወዳዳሪ ኣብ ዘይነበራ ግዜ ነዚ ኣብዚ ግዜና ተበጺሑ ዘሎ ጥበብ ውን መሰረቱ ዝኾነ ብፍልጠቱ መራሒኦም ዝነበረ ፈላጥን ተማራማርንዮ!! ብኸመይ ድኣ ብ እምነት ክርስትና ክኣምን ክኣለ፡ ኣብዚ ዘለናዮ ግዜ ናይ ሳይንስ ፈላጣትን ተማራመርትን ሃይማኖት ናይ ድሕረት ምልክትዮም ዝቆጽርዎ! ቅዱስ ኣቦና ዲዮናስዮስ ግን ፍልጠቱ ካብ ኣምላኽ ስለ ዝነበረ ነቲ ሓቂ ከስተውዕሎ ኣይጸገሞን!!

ናይ ምእማኑ ምኽንያት ከምዚዮ ካብ መዓልታት ሓደ መዓልቲ ኣብ ናይ ምርምር ማእከሎም እንከለዉ እቶም ፍላጎታትን ን ሊቅ ዲዮናስዮስ ሓለቕኦም ስለ ዝኾነ **" ኣብ መላእ ዓለም ዓርቢ መዓልቲ ቀትሪ እነከሎ ጽሓይ ጸልሚታ ዓቢ ምንዋጽ ኮነ ኩሎም ኣህዛብ ፈርሑን ደንገጹን፡ እዚ ኣብ ዓለም ዝኾነ ኣረድኣና!!"** ኢሎም ሓተትዎ፡

ሊቅ ዲዮናስዮስ ብዝነበሮ ጥበብ ን ጸሐይ፡ወርሕን ከዋኸብትን መርመረ ጸዋ ኢሎም ነበሩ፡ ባሕርን ውቅያኖሳትን መርመረ፡ ጸዋ ኢሎም ነበሩ፡ ድሕሪኡ **አርስጣላባ** ዝባሃል ናይ ፍልስፍና መጽሓፍ ኣልዒሊ ምስመርመረ ኣብ ውሽጡ **"እልመክኑን"** ዝብል ረኽቦ ትርጓሜኡ ኸአ **ሕቡእ ኣምላኽ ወረደ ወገኑ ኣብ ርእሲኡ ተንሲኦም ሰቐልዎ** ማለት እዩ። ነዚ ምስ ርእዮ ክዳኑ ቀዲዱ ብዙሕ ሓዘነ!! እቶም ኣብ ትሕቲኡ ዝነበሩ ምሁራትውን ዝርእዮ ከረድኦም ለመንዎ፡ ንሱ ኩሉ ምስ ነገሮም ክኣ ዓቢ ፍርሃት ፈርሁ!! ን ኡሲፎስ ወዲ መዝሙሩ ኸአ ኩሉ ዝኾነ ናይታ መዓልቲ ስማን ስዓታን ወርሓን ዘመናን ክጽሕፍ ኣብ ኩሉ ኣቢያተ ጣኦታት ክኣ እልመክኑን ኢሎም ክጽሕፉ ኣዘዘ!!

ድሕሪ ዓሰርተው ኣርባዕተ ዓመታት ሃዋርያ ጳውሎስ ን ኣቴና ምስ ኣተወ ብኸቡር ጎይታናን ኣምላኽናን መድሓኒናን ኢየሱስ ክርስቶስ ምውራዱ ካብ ድንግል ማርያም ብስጋ ምውላዱን መከራ ተቐቢሊ ኣብ መስቀል ምሟቱን ምቕባሩን ኣብ ሳልስቲ ካብ ምውታን ምትንሳኡን ምዕራጉን ን ህያዋንን ንምዉታትን ክፈርድ ዳግማይ ከምዝመጽእን ምስመሃሮም ተደነቐ! እናጐየዩ ናብ ዲዮናስዮስ ከይደም ሓደ ሰብ ሎሚ ናብ ሃገርና መጺኡ ንሕና ብዘይንፈልጦ ወይ ቅድሚና ዝነበሩ ኣቦታትና ብዘይፈልጥዎ

ብስም ሓድሽ አምላክ ምሂሩ ኢሎም ነገርዎ!! ዲዮናስዮስ ልኢኸኑ ናብኡ አምጺኡ እዚ አብ ሃገርና ብስም ሓድሽ አምላክ እትምህሮ ዘለኻ እንታይ'ዩ፤ ኢሉ ሓተቶ።

ቅዱስ ጳውሎስ ብ አደባባይትኩም ክሓልፍ እንከለኸኑ አብ ልዕሊ ኣፍ ቤት ናይ አማልኸትኸም እልመክኑን ዝብል ጽሑፍ ርኤኸ! እዚ'ውን ዘይምርመር አምላክ ወረደ! ማለት'ዩ! ኣነ ኸኣ ንዓኸም ዝሰብኮ ንዕኡ'ዩ! ኢሉ መለሰ።

ዲዮናስዮስ ነቲ ቅድሚ ሳርተው ኣርባዕተ ዓመት ዘጽሓፎ መጽሓፍ ንኸምጽኦ ን ኢሲፎኢ ኣዘዞ። ን ሃዋርያ ጳውሎስ ኸኣ ግዚኡን ወርሓቱን ሓተቶ! ሃውርያ ጳውሎስ ኸኣ ወርሒ መጋቢት ብ ዕስራን ሸውዓተን ዓርቢ መዓልቲ ብ ሻድሻይ ስዓት(ፍርቂ መዓልቲ) ክቡር ጎይታ ከምዝተሰቐለን ጽሓይ ከምዝጸልመተትን ምድሪ ከምዝተናወጸትን ኣረድኦ። ናይ ኣቴና ህዝቢ እዚ ምስ ሰምዑ ምስ ቅዱስ ዲዮናስዮስ ብኸቡር ጎይታ ኣሚኖም ተጠመቑ። ን ዲዮናስዮስ ክኣ ኤጲስቆጶስ ጌይሩ ሾሞ፡ ብዘመነ ሃዋርያት ክኣ መሃረ ብዙሓት ክኣ ብጎይታ ከምዝአምኑ ገበረ፡ ብዙሕ ዘደንቑ ተአምራት ገበረ፡ ስርዓት ቤተ ክርስቲያን ዝተርጎመውን ንሱ'ዩ!!

ከሓዲ ንጉስ ጠማትያኖስ ሒዙ ጽኑዕ ዝኸነስ ስቓይ ኣሳቐዮ፡ ርእሱ ቆሪጹ ክልተ ምዕራፍ ብኢዱ ሒዝዎ ከደ፡መሊሱ ንደቂ መዛምርቱ ኡሲፎስን ኡርያኖስን ርእሶም ቆረጸ፡ ኣኸሊል መንግስተ ሰማያት ክኣ ተቐበሉ!!

እዚ ቅዱስ ኣቦ ብ 6 ጥቅምቲ ሰማእት ኾይኑ፡ አምላክ ዘይብሉ ሰብ ርእሲ ሰብ ይቐርጽ!! ዘይናትካ ወይ ዘይደኸምካሉ ድሊትካ ጌርካ ክትጸወተሉ ቀሊል'ዩ!! እቲ ዝሰርሐን ዝደኸመን ግን ብቐሊል ከምዘይርእዮ ፍሉጥ'ዩ! እሞ ፈጣሪ ድኣ ኸንደይ ዘየጉህዮ፤ ዓስቡ ድኣ እንታይ ክኸውን፤ ኣብዚ ዘለናዮ ግዜውን ይፍጸም ኣሎ መወዳእትኦም ግን ዝፈልጥዎ ኣይመስሉን! ነዚ ንኸተሰተውዕል ግን ናይ አምላክ ክትከውን ኣሎካ!!

ካብዚ እንርእዮ ኣሰቃቂ ቅትለት ንኸንድሕን እምበር ንሳቶምሰቲ ብስም ክርስትና ስለ ዝሞቱ ብጹኣን እዮም እሞ ምእንታናን ፡ ከምቲ ጎይታና ዝኣዘዘናን ስለቶም ሰይጣን ኣብልዕሊኦም ሓዲሩ ዝጥቀመሎም ዘሎ ንጸሊ!!

ጸም ኣወጁ ይብለና ቅዱስ መጽሐፍና ነነዌ ብናይ ሰለስተ መዓልቲ ሸግራ ከም ዝተቐለለላ እግዚአብሄር ጸሎትና ሰሚዑ ንኸለኑ ኸፈትሖ ይክኣሎ'ዩ እሞ እግዚአ መሓረና ክርስቶስ ንበለ!!!

ወስብሐት ለ እግዚአብሄር ወለወለወዲቱ ድንግል ወለመስቀሉ ክቡር!!